

XITWA*

Meta fil-ġnien jidbiel il-ward, u d-dija
Tal-aħħar xemx ma tħammar l-idjar rieqda,
Meta fil-waħx tal-lejl qilla saltnija
Tnaqqax il-biża' u l-hemm f'din ruħi siekta,
Nibki għax naħseb li ta' mħabbti kbira
Għad tmut il-qawwa,.... s-saħħa,... l-ħegġa. Jiena
Nisfa bla dawl. Ighib is-sliem: tifikira
Ma jibqalix tal-qalb bil-ħidma għajjiena.
Dlam, dlam u dlam ta' qabar jidfen ħsiebi
—Il-ħsieb li tbiżsem fir-rebbiegħa tiegħi—
U nara l-Mewt taħtaf bis-serqa l-ħbiebi
Fil-waqt li tersaq biex tindiehes miegħi:

Int, xitwa qierħa, iġġib quddiem i l-ġrajja
Ta' meta għad jiksaħ fija n-nar tal-ħajja.

12 - I - 36

ĠUZI CHETCUTI.

* Bi twegiba għall-poëzija ta' Ġuże Aquilina "The God of Winter" li dehret fil-*Journal of the Malta University* (Vol. 2 Nos. 8 & 9—March, 1936)